

**മധുരമായ കുട്ടികളെ, ഈ മനുഷ്യ ശരീരം വളരെ വളരെ വിലപ്പെട്ടതാണ്, എന്നു മുതൽ നിങ്ങൾ ബാബയുടെ കുട്ടിയായി മാറിയോ നിങ്ങൾ ഈ സമയത്ത് ഒരു ശ്വാസം പോലും വ്യർത്ഥമാക്കി കളയരുത്.**

ഓം ശാന്തി. ആത്മീയ അച്ഛൻ ആത്മീയ കുട്ടികളെ പ്രതി ആദ്യമാദ്യം ഓർമ്മയും സ്നേഹവും നൽകുകയാണ്. രാവിലെ ആദ്യമാദ്യം സുപ്രഭാതം ആശംസിക്കാറുണ്ടല്ലോ. നിങ്ങൾ കുട്ടികളോട് അതിരാവിലെ വന്ന് സുപ്രഭാതം ആരാണു ആശംസിക്കാറുള്ളത്? പരിധിയില്ലാത്ത ബാബയാണ്. അപ്പോൾ കുട്ടികളും വളരെ ഉത്സാഹത്തോടെ ലഹരിയോടെ പറയണം - ബാബാ സുപ്രഭാതം. ആഹാ ബാബാ ആഹാ. വീണ്ടും ആ ദിനം ഇന്ന് വന്നിരിക്കുന്നു..... ആരെയാണോ ലോകം അന്വേഷിച്ചു കൊണ്ടിരിക്കുന്നത്, ആ അച്ഛനോടാണ് സന്തുഖത്തിൽ നിങ്ങൾ സുപ്രഭാതം പറയുന്നത്. അതിരാവിലെ എഴുന്നേറ്റതും ആദ്യമാദ്യം ശിവബാബയോട് സുപ്രഭാതം പറയു എങ്കിൽ വളരെ സന്തോഷമുണ്ടായിരിക്കും. എഴുന്നേറ്റതും പറയു ശിവബാബാ സുപ്രഭാതം. വേറെ ആരിലേക്കും ബുദ്ധി പോകരുത്. ബാബക്ക് ഓരോ കുട്ടികളെക്കുറിച്ചും അറിയും. നിങ്ങൾക്ക് ഭാവിയിലേക്ക് വേണ്ടി വളരെ ഉയർന്ന സമ്പാദ്യമാണ് ഉണ്ടാകുന്നത്. കല്പകല്പാന്തരത്തിലേക്ക് ഈ സമ്പാദ്യം പ്രയോജനപ്പെടും.

ബാബ മനസ്സിലാക്കി തരുകയാണ് നിങ്ങളുടെ ഈ അന്തിമ ജന്മം വളരെ വിലപ്പെട്ടതാണ്. ഇതിന്റെ മൂല്യം ആർക്കും അളക്കാൻ സാധിക്കില്ല, അത്രയ്ക്കും വിലപ്പെട്ടതാണ്. ഏതുപോലെ അവിനാശി ജ്ഞാനരത്നങ്ങളുടെ വില അളക്കാൻ സാധിക്കുന്നില്ലയോ അത് എത്ര വിലപ്പെട്ടതാണോ അതുപോലെ ഈ സമയവും വളരെ വിലപ്പെട്ടതാണ്. നിങ്ങൾ കുട്ടികൾക്കറിയാം ഇപ്പോൾ ഞങ്ങൾ കക്കയിൽ നിന്നും വജ്രം, യാചകനിൽ നിന്നും രാജകുമാരനാവുകയാണ്. ഈ മനുഷ്യ ശരീരം വളരെ വിലപ്പെട്ടതാണ് കാരണം ഇതിൽ ഇരിക്കുമ്പോഴാണല്ലോ നിങ്ങൾ ബാബയുടെ കുട്ടിയായി മാറിയിരിക്കുന്നത്. ഈ സമയത്ത് നിങ്ങൾ കുട്ടികൾ തന്റെ ഒരു ശ്വാസം പോലും വ്യർത്ഥമാക്കി കളയരുത്. എങ്ങനെയാണ് സഫലമാക്കേണ്ടത് എന്നതും ബാബ മനസ്സിലാക്കി തന്നിട്ടുണ്ട് - ഓരോ ശ്വാസത്തിലും ബാബയെ ഓർമ്മിക്കൂ. ശബ്ദത്തിൽ നിന്നും ഉപരി കഴിയുന്നത് തന്നെയാണ് നമ്മുടെ സ്വർഗ്ഗം. നമ്മൾ ഈ ശരീരത്തിലൂടെയാണ് പാർട്ട് അഭിനയിക്കുന്നത്. വാസ്തവത്തിൽ ആത്മാവ് ശാന്തിയാം നിവാസിയാണ്. ബാബ എത്ര നല്ല മധുരമായ കാര്യങ്ങളാണ് കേൾപ്പിക്കുന്നത്. മധുരമായ ഓമനകളായ കുട്ടികളെ, ഏറ്റവും പ്രിയപ്പെട്ട അച്ഛനായ എന്നെയും സുഖധാമത്തിനേയും ഓർമ്മിക്കൂ.

ഇപ്പോൾ നിങ്ങൾക്കറിയാം സുഖധാമത്തിലേക്ക് പോകുന്നതിനുള്ള പഠിപ്പ് പഠിപ്പിക്കുന്ന അച്ഛനാണ് വന്നിരിക്കുന്നത്. ലക്ഷ്യവും എല്ലാവരുടേയും ബുദ്ധിയിലുണ്ട്. പവിത്രതയാകുന്ന മര്യാദ ഇവിടെ തന്നെ ധാരണ ചെയ്യണം. ഇതും നിങ്ങൾ കുട്ടികൾക്കറിയാം ബാബ ജ്ഞാനത്തിന്റെ സാഗരമാണ്, എത്ര സുഗന്ധമാണ് ബാബയിലുള്ളത്. ഏതെല്ലാം നല്ല പുഷ്പങ്ങളാണോ അതിനും തീർച്ചയായും നല്ല സുഗന്ധം ഉണ്ടാകും. അവർ സദാ സന്തോഷത്തിലിരിക്കും. മറ്റുള്ളവരേയും തനിക്കു സമാനം പുഷ്പമാക്കി മാറ്റും. ആരാണോ കൂടുതൽ മുളളുകളെ പുഷ്പമാക്കി മാറ്റുന്നത് അവർ സത്യമായ സുഗന്ധമുള്ള പുഷ്പമാണ്. ഏതുപോലെയാണോ തോട്ടക്കാരൻ പൂക്കളെ വെവ്വേറെ പൂച്ചെട്ടിയിലേക്ക് അടുക്കി വെക്കുന്നത് അതുപോലെ ഇപ്പോൾ സംഗമയുഗമാകുന്ന പൂച്ചെട്ടിയിലേക്ക് നിങ്ങളെ വേറെ വെച്ചിരിക്കുകയാണ് പിന്നീട് നിങ്ങൾ പുഷ്പങ്ങൾ സ്വർഗ്ഗത്തിലേക്ക് പോകും. കലിയുഗമാകുന്ന മുളള് ഭസ്മമാകും.

നിങ്ങൾ കുട്ടികൾ മനസ്സിലാക്കുന്നുണ്ട് നമ്മളെ പോലെ ഭാഗ്യശാലികൾ ഈ ലോകത്തിൽ വേറെ ആരും ഇല്ല. നമ്മൾ ഡയറക്ട് ബാബയുടേതായി മാറി. ബാബയിൽ നിന്നും സദ്ഗതിയുടെ സമ്പത്ത് കിട്ടുകയാണ്. ദരിദ്രരായ കുട്ടികൾ വളരെ പെട്ടെന്ന് ബാബയെ തിരിച്ചറിഞ്ഞ് ബലിയർപ്പണമാകുന്നുണ്ട്. ദരിദ്രരുടെ നാഥനാണ് ബാബ. ഇവിടുത്തെ ദരിദ്രർ തന്നെയാണ് അവിടെ ധനവാനാകുന്നത്. ഞങ്ങൾ വിദ്യാഭ്യാസമില്ലാത്തവരാണ് എന്ന ചിന്ത നിങ്ങൾ കുട്ടികൾക്ക് വരരുത്. ഇവിടെയാണെങ്കിൽ നിങ്ങൾക്ക് ബാബയുടെ ഓർമ്മയിൽ ഇരിക്കണം. ബുദ്ധിയിലുണ്ടാകണം എല്ലാം ശ്മശാനമായി തീരാൻ പോവുകയാണ്. കുറച്ച് സമയത്തേക്കുള്ള ജോലികളാണ് നിങ്ങൾ ചെയ്തുകൊണ്ടിരിക്കുന്നത്. ധനവാന്മാർ ധർമ്മശാലയെല്ലാം തന്റെ

തൊഴിലായിട്ടല്ല ഉണ്ടാക്കുന്നത്. എവിടെയെല്ലാം തീർത്ഥസ്ഥാനങ്ങളുണ്ടോ അവിടെയാണ് ധർമ്മശാലകൾ പണിയുന്നത്. നിങ്ങളുടെ സേവാകേന്ദ്രങ്ങളും വളരെ വലിയതിലും വലിയ തീർത്ഥസ്ഥാനമാണ്. ഇവിടെ നിന്ന് തന്നെയാണ് മനുഷ്യർക്ക് സുഖവും ശാന്തിയും കിട്ടുന്നത്. ഈ പഠിപ്പ് ജീവിക്കാനുള്ള ആധാരമാണ്. ഇതിലൂടെ വളരെ വലിയ പ്രാപ്തിയാണ് നിങ്ങൾക്ക് കിട്ടാൻ പോകുന്നത്. മധുബൻ നിങ്ങൾ കുട്ടികളുടെ വലിയതിലും വലിയ തീർത്ഥസ്ഥാനമാണ്. മറ്റ് തീർത്ഥസ്ഥാനങ്ങളിലേക്ക് പോകുന്നതിലൂടെ നിങ്ങൾക്ക് ഒന്നും കിട്ടില്ല. ഇവിടെ നിങ്ങൾ ബാബയിൽ നിന്ന് അവിനാശി ജ്ഞാന രത്നങ്ങളുടെ ഖജനാവ് നേടുകയാണ്.

നിങ്ങൾ സത്യം സത്യമായ ആത്മീയ സാമൂഹിക സേവകരാണ്. നിങ്ങൾക്ക് വളരെ വിനയമുള്ളവരായി ആത്മീയ സേവനം ചെയ്യണം. ബാബയിൽ നിന്ന് സമ്പത്ത് നേടണം, അതിനാൽ തീവ്രമായി മനസാ-വാചാ-കർമ്മണാ സേവനം ചെയ്യണം. തന്റെ ഈ അന്തിമ ജന്മത്തെ ആത്മീയ സേവനത്തിൽ സഫലമാക്കണം. അഥവാ ലോകത്തിന്റെ കാര്യങ്ങളിൽ നിങ്ങൾ മുഴുകുകയാണെങ്കിൽ ഈ സേവനം എപ്പോഴാണ് ചെയ്യുക? നാളെ നാളെ എന്ന് പറഞ്ഞ് ശരീരം തന്നെ ഉപേക്ഷിച്ച് പോകും. ബാബയുടെ സേവനം ചെയ്തിട്ടില്ലെങ്കിൽ എങ്ങനെയാണ് സമ്പത്ത് കിട്ടുക. നിങ്ങൾ കുട്ടികൾ വളരെ കൂടുതൽ സേവനം ചെയ്യണം. വിദേശത്തിലേക്കും നിങ്ങൾ കുട്ടികളുടെ ദൗത്യം പോകും. നിങ്ങൾക്ക് മുഴുവൻ വിശ്വത്തിന്റെയും സേവനം ചെയ്യണം. നിങ്ങളുടെ ഈ ബ്രഹ്മണരുടെ വ്യക്ഷം പതൃക്കെ പതൃക്കെ വളരെ വൃദ്ധി പ്രാപിക്കും. ധാരാളം സ്ഥലങ്ങളിൽ ഈ പ്രദർശനികളെല്ലാം നടക്കും. ഏതു പോലെയാണോ ക്ഷേത്രങ്ങൾ, അഭയസ്ഥാനങ്ങൾ ഉള്ളത്, അതു പോലെ നിങ്ങളും ഗ്രാമ-ഗ്രാമങ്ങളിൽ പ്രദർശിനി നടത്തും. തീർച്ചയായും എല്ലാവർക്കും സന്ദേശം കിട്ടണം. ബാബ സർവ്വരുടേയും മംഗളകാരിയാണല്ലോ.

ബാബക്ക് കുട്ടികളോട് എത്ര സ്നേഹമാണ്. ബാബ കുട്ടികളെ നോക്കിക്കൊണ്ട് സന്തോഷിക്കുകയാണ്. അതിനാൽ നിങ്ങൾ കുട്ടികളും അത്രയും സന്തോഷത്തിലിരിക്കണം. ബാബയെ ഓർമ്മിച്ച് ഉള്ളിൽ ഗദ്ഗദം ഉണ്ടായിരിക്കണം. സ്വയം സ്വയത്തോട് ഒരു വികർമ്മവും ചെയ്തില്ല എന്ന് പ്രതിജ്ഞ ചെയ്യൂ. എത്ര സാധിക്കുമോ സ്വയത്തെ പരിവർത്തനപ്പെടുത്തൂ. അഥവാ ഉള്ളിൽ എന്തെങ്കിലും കുറവുണ്ടെങ്കിൽ ബാബയോട് സത്യമായ മനസ്സോടെ തുറന്ന് പറയണം. ബാബ അവിനാശിയായ വൈദ്യൻ ആണ്. തുറന്ന് പറയുന്നതിലൂടെ ആ രോഗം ഉള്ളിൽ നിന്ന് പുറത്ത് പോകും. തന്റെ കുറവുകളെ ബാബയോട് പറയൂ എങ്കിലല്ലേ അതിനുള്ള നിർദ്ദേശം നൽകാൻ സാധിക്കുകയുള്ളൂ. ധാരാളം പേരിലും കുറവുകൾ ഉണ്ട്, ചിലരിൽ ക്രോധമുണ്ട്, ചിലരിൽ ലോഭമുണ്ട് അഥവാ അനാവശ്യമായ ചിന്തകളുണ്ട് അവർക്കൊന്നും ജ്ഞാനത്തിന്റെ ധാരണ ചെയ്യാൻ സാധിക്കില്ല. ക്രോധവും വളരെ ബുദ്ധിമുട്ടുണ്ടാക്കുന്നതാണ്. ക്രോധി തന്റെയും മറ്റുള്ളവരുടേയും ജീവിതത്തെ കത്തിക്കും, മോഹത്തിന്റെ ഭൂതമാണെങ്കിൽ സത്യനാശം ചെയ്യും. ശിവബാബയുടെ ഓർമ്മ മറന്നു പോകുന്നുണ്ട് അതുകൊണ്ടാണ് ബാബ പറയുന്നത് മധുരമായ കുട്ടികളെ, ഭൂതങ്ങളെ പുറത്താക്കൂ. നിങ്ങളുടെ മുഖത്തിൽ നിന്നും ശുദ്ധമായ വാക്കുകളാണ് വരേണ്ടത്, കടുത്ത വാക്കുകൾ വരരുത്. തമാശക്ക് പോലും വരരുത്. ഞങ്ങൾ തമാശയല്ലേ പറഞ്ഞുള്ളൂ എന്നുമല്ല. വികാരങ്ങളുടെ ദുർഗ്ഗന്ധമുള്ള തമാശയും പറയരുത്, ഒട്ടും പറയരുത്. വളരെ ജാഗ്രതയുള്ളവരാകണം. ഈ ഭൂതങ്ങളുടെ രോഗം ഇങ്ങനെയാണ് അതിലൂടെ രണ്ട് ലോകങ്ങളിൽ നിന്നും പറത്തിക്കളയും.

മധുരമായ കുട്ടികളെ, ഇത് ഈശ്വരീയ വിദ്യാർത്ഥി ജീവിതമാണ്. നിങ്ങൾക്ക് ഗൃഹസ്ഥ വ്യവഹാരത്തിലിരുന്നും ഈ പഠിപ്പ് പഠിക്കണം. ധാരാളം കുട്ടികൾ രണ്ടു കോഴ്സുകൾ ഒരുമിച്ച് പഠിക്കാറുണ്ട്, അവർക്ക് അതിലൂടെ ഉയരാനും സാധിക്കും. നിങ്ങൾക്കുള്ള കോഴ്സാണ് ഗൃഹസ്ഥ വ്യവഹാരത്തിലിരുന്നും ഈ പഠിപ്പ് പഠിക്കണം. ഇതിൽ കുമാരിമാർക്ക് വളരെ തീക്ഷ്ണതയോടെ പോകാൻ കഴിയും. കുമാരിമാർ ഈ സേവനത്തിൽ മുഴുകണം.

കുട്ടികൾക്ക് നഷ്ടോമോഹയാകുന്നതിന് ധൈര്യം ഉണ്ടായിരിക്കണം. ഒറ്റയടിക്ക് നഷ്ടോമോഹയാകണം. പരിധിയില്ലാത്ത അച്ഛനിൽ നിന്നും പൂർണ്ണമായ സമ്പത്ത് എടുക്കണം. ബാബ കുട്ടികൾക്ക് മനസ്സിലാക്കി തന്നിട്ടുണ്ട് - ചാർട്ട് വെക്കണം. ബാബയെ ഓർമ്മിക്കുന്ന സമയത്ത് ബാബയോട് എന്തെല്ലാം സംസാരിച്ചു. എത്ര ബാബയുടെ മഹിമ പാടി. ഭോജനത്തിന്റെ സമയത്ത് എത്രത്തോളം ബാബയെ ഓർമ്മിച്ചു. തന്റെ അവസ്ഥയെ ഉയർന്നതാക്കി മാറ്റേണ്ടത് അത്യാവശ്യമാണ്. തീർച്ചയായും നഷ്ടോമോഹയാകണം. ബാബയുടേതായി മാറിയിട്ടുണ്ടെങ്കിൽ ബാബയുടെ സേവനത്തിൽ മുഴുകണം. തന്റെ സ്വഭാവം ദേവതകളെ പോലെയാണോ എന്ന് പരിശോധിക്കണം. മനുഷ്യരെ വളരെ ബുദ്ധിമുട്ടിക്കുന്നത് അവരുടെ സ്വഭാവമാണ്. ഓരോരുത്തർക്കും തന്റെ മൂന്നാമത്തെ നേത്രം ലഭിച്ചു കഴിഞ്ഞു അതിനാൽ അതിലൂടെ പരിശോധി

ക്കണം എന്റെ ഓർമ്മ ബാബയുടെ അടുത്ത് എത്തിച്ചേരുന്നുണ്ടോ? എന്തെല്ലാം കുറവുകളുണ്ടോ അതിനെ ഇല്ലാതാക്കി ശുദ്ധമായ വജ്രമായി മാറണം. കുറച്ചെങ്കിലും കുറവുണ്ടെങ്കിൽ മൂല്യം കുറയും, അതിനാൽ പരിശ്രമം ചെയ്ത് സ്വയത്തെ വിലപ്പെട്ട വജ്രമാക്കി മാറ്റണം. ബാബ വീണ്ടും കുട്ടികളോട് പറയുകയാണ് - മനസ്സുകൊണ്ട് ഓർമ്മിക്കൂ. ഓർമ്മയിലൂടെ മനസ്സ് നിറയണം. ബാബയുടെ ഓർമ്മ നിങ്ങളെ ബുദ്ധിമുട്ടിക്കണം. ബാബ-ബാബാ അങ്ങ് ഞങ്ങളെ എന്തിൽ നിന്ന് എന്താക്കി മാറ്റുകയാണ്. നിങ്ങൾ എന്തായി തീരുകയാണ് എന്നതും മറ്റാരും അറിയുന്നില്ല. അതിനാൽ ഇങ്ങനെയുള്ള അച്ഛനെ വളരെ വളരെ സ്നേഹത്തോടെ ഓർമ്മിക്കണം. ഓർമ്മയിൽ തന്നെയാണ് എല്ലാം അടങ്ങിയിരിക്കുന്നത്.

ബാബ മധുരമധുരമായ കുട്ടികളെക്കൊണ്ട് ആത്മീയ ഡ്രിൽ അഭ്യസിപ്പിക്കുകയാണ്. ബാബയുടെ ആജ്ഞയാണ് സ്വയത്തെ ആത്മാവാണെന്ന് മനസ്സിലാക്കി സഹോദര-സഹോദരനെ കാണൂ. ഈ ശരീരത്തെ മറക്കൂ. സഹോദര-സഹോദരനായി നോക്കുന്നതിലൂടെ കർമ്മേന്ദ്രിയങ്ങളുടെ ചഞ്ചലത ഇല്ലാതാകും. രാജ്യഭാഗ്യം നേടണം, വിശ്വത്തിന്റെ അധികാരിയാകണമെങ്കിൽ ഈ പരിശ്രമം ചെയ്യൂ. സഹോദരനാണെന്ന് മനസ്സിലാക്കി ജ്ഞാനം കൊടുക്കൂ എങ്കിൽ ഈ ശീലം ഉറച്ചതാകും.

മധുരമധുരമായ കളഞ്ഞുപോയി തിരികെ കിട്ടിയ, സേവാധാരികൾക്കും, ആജ്ഞാകാരികളായ സത്പുത്രന്മാരായ കുട്ടികൾക്കും ഓർമ്മയും സ്നേഹവും പുലർകാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

### അവ്യക്ത മഹാവാക്യം - (ആവർത്തനം)

ഏതുപോലെയാണോ സെക്കന്റിൽ സ്വിച്ച് ഇടുകയും അണക്കുകയും ചെയ്യുന്നത്, അതുപോലെ ഒരു സെക്കന്റിൽ ശരീരത്തിന്റെ ആധാരത്തിലേക്ക് വരണം അതോടൊപ്പം ഒരു സെക്കന്റിൽ ശരീരത്തിൽ നിന്ന് ഉപരിയായി അശരീരി സ്ഥിതിയിൽ സ്ഥിതി ചെയ്യാൻ സാധിക്കുമോ? ഇപ്പോഴിപ്പോൾ ശരീരത്തിലേക്ക് വരുന്നു പിന്നെ ഇപ്പോഴിപ്പോൾ അശരീരിയായി മാറുന്നു, ഈ അഭ്യാസം ചെയ്യണം, ഇതിനെയാണ് കർമ്മാതീത അവസ്ഥ എന്ന് പറയുന്നത്. ഏതുപോലെയാണോ ഒരാൾ തനിക്ക് ആഗ്രഹമുള്ള വസ്ത്രം ഇടുകയും ആ വസ്ത്രം വേണ്ട എന്ന് തീരുമാനിക്കുകയും ചെയ്യുന്നത് അതുപോലെയുള്ള അനുഭവമായിരിക്കും. അങ്ങനെയുള്ള അനുഭവം ഈ ശരീരമാകുന്ന വസ്ത്രത്തിൽ നിന്നും ഉണ്ടാകണം. ഏതോ ഒരു വസ്ത്രം ധാരണ ചെയ്ത് കർമ്മം ചെയ്യുകയാണ് എന്ന അനുഭവം ഉണ്ടായിരിക്കണം. കർമ്മം ചെയ്തു കഴിഞ്ഞാൽ വസ്ത്രത്തിൽ നിന്നും വേറിടണം. കാര്യവ്യവഹാരങ്ങൾ ചെയ്യുമ്പോഴും ശരീരവും ആത്മാവും വേറിട്ടതാണ് എന്ന അനുഭവം ഉണ്ടായിരിക്കണം. ഇത് അഭ്യാസമായി തീരണം. പക്ഷെ ഈ അഭ്യാസം ആർക്കാണ് ചെയ്യാൻ സാധിക്കുക? ശരീരത്തിന്റെ ആധാരം അഥവാ ശരീരത്തിന്റെ സംബന്ധത്തിലുള്ള ഏതെല്ലാം കാര്യങ്ങളുണ്ടോ, ശരീരത്തിന്റെ ലോകം, സംബന്ധങ്ങൾ അഥവാ അനേകം വസ്തുക്കൾ ഇതിൽ നിന്നെല്ലാം ആരാണ് വേറിട്ടിരിക്കുന്നത്, അല്പം പോലും ആകർഷണം ഇല്ലാതിരിക്കുന്നത് അപ്പോൾ വേറിട്ടവരായിരിക്കാം. അഥവാ സൂക്ഷ സങ്കല്പത്തിലേകിലും ഭാരരഹിതമല്ലെങ്കിൽ, അതിൽ നിന്നും മുക്തമാകുന്നില്ലെങ്കിൽ വേറിട്ടിരിക്കുന്നതിന്റെ അനുഭവം ചെയ്യാൻ സാധിക്കില്ല. അതിനാൽ ഇപ്പോൾ നിങ്ങൾ ഓരോരുത്തർക്കും ഈ അഭ്യാസം ചെയ്യണം, മുഴുവനായും വേറിട്ടിരിക്കുന്നതിന്റെ അനുഭവം ഉണ്ടാകണം. ഈ സ്ഥിതിയിൽ കഴിയുന്നതിലൂടെ മറ്റു ആത്മാക്കൾക്കും താങ്കളിൽ നിന്നും വേറിട്ടിരിക്കുന്നതിന്റെ അനുഭവം ഉണ്ടായിരിക്കണം, അവർക്കും അത് അനുഭവിക്കാൻ സാധിക്കും. ഏതുപോലെയാണോ യോഗത്തിൽ ഇരിക്കുന്ന സമയത്ത് ചില ആത്മാക്കൾക്ക് ഈ അനുഭവം ഉണ്ടാകാറുണ്ടല്ലോ - ഡ്രിൽ ചെയ്തിപ്പിക്കുന്ന വ്യക്തി വേറിട്ട സ്ഥിതിയിലാണ് ഇരിക്കുന്നത് എന്ന്, അതുപോലെ നിങ്ങൾ കാര്യവ്യവഹാരങ്ങളിൽ മുഴുകുമ്പോഴും ഫരിസ്തയാണ് എന്ന സാക്ഷാത്കാരമുണ്ടാകും. ഇവിടെ ഇരിക്കുമ്പോഴും അനേകം ആത്മാക്കൾക്ക്, ആരെല്ലാം താങ്കളുടെ സത്യയുഗത്തിലെ കുടുംബത്തിൽ സമീപത്ത് എത്തുന്നവരുണ്ടോ അവർക്ക് താങ്കളുടെ ഫരിസ്ത രൂപത്തിന്റെയും ഭാവിയിലെ രാജ്യ പദവിയുടേയും സാക്ഷാത്കാരമുണ്ടാകും. ഏതുപോലെയാണോ ആരംഭത്തിൽ ബ്രഹ്മാവിൽ സമ്പൂർണ്ണ സ്വരൂപവും അതോടൊപ്പം ശ്രീകൃഷ്ണന്റെയും രണ്ടും ഒപ്പത്തിനൊപ്പം സാക്ഷാത്കാരം കാണുമായിരുന്നു, അതുപോലെ ഇപ്പോൾ സമീപത്ത് വരാനിരിക്കുന്നവർക്ക് നിങ്ങളുടെ ഡബിൾ രൂപത്തിന്റെ സാക്ഷാത്കാരവും കിട്ടും. എത്രത്തോളം നമ്പർവാറസരിച്ച് ഈ വേറിട്ട സ്ഥിതിയിലേക്ക് എത്തിച്ചേരുന്നോ അപ്പോൾ താങ്കളുടേയും ഈ ഡബിൾ സാക്ഷാത്കാരമുണ്ടാകും. ഇപ്പോൾ പൂർണ്ണമായും ഈ അഭ്യാസം ചെയ്യൂ എങ്കിൽ പലയിടത്ത് നിന്നും വിവരങ്ങൾ വരാൻ തുടങ്ങും. ഏതുപോലെയാണോ ആരംഭത്തിൽ വീടുകളിൽ ഇരിക്കുമ്പോഴും അനേകം സമീപത്ത് വരാനിരിക്കുന്നവരുടെ സാക്ഷാത്കാരം കിട്ടിയിരുന്നു. അതുപോലെ ഇപ്പോഴും

സാക്ഷാത്കാരമുണ്ടാകും. ഇവിടെ ഇരുന്നുകൊണ്ടും പരിധിയില്ലാത്ത താങ്കൾ കുട്ടികളുടെ സൂക്ഷ്മ സ്വരൂപം സേവനം ചെയ്യും. ഇനി ശേഷിക്കുന്ന സേവനം ഇതാണ്. സാകാരത്തിൽ എല്ലാവരും ഉദാഹരണം കണ്ടിട്ടുണ്ട്. എല്ലാ കാര്യങ്ങളും നമ്പർവാരായി ഡ്രാമയനുസരിച്ച് നടക്കും. എത്രത്തോളം സ്വയം ആകാരി ഫരിസ്ത സ്വരൂപത്തിലേക്ക് വരുണോ അത്രയും താങ്കളുടെ ഫരിസ്ത രൂപം സേവനം ചെയ്യും. മുഴുവൻ വിശ്വത്തിന്റെയും ചക്രം കറങ്ങാൻ ആത്മാവിന് എത്ര സമയമെടുക്കും? അതിനാൽ ഇനി നിങ്ങളുടെ സൂക്ഷ്മ സ്വരൂപവും സേവനം ചെയ്യും. പക്ഷെ ആരാണോ ഈ വേറിട്ട സ്ഥിതിയിലിരിക്കുന്നത് അവർക്കെ ഇത് ചെയ്യാൻ സാധിക്കുകയുള്ളൂ. ഈ സേവനം ചെയ്യുന്നതിന് വേണ്ടി സ്വയം ഫരിസ്ത സ്വരൂപത്തിൽ സ്ഥിതി ചെയ്യണം. ആരംഭത്തിൽ എല്ലാത്തിന്റേയും സാക്ഷാത്കാരം ഉണ്ടായിട്ടുണ്ട്. ഫരിസ്ത രൂപത്തിൽ സമ്പൂർണ്ണ സ്ഥിതിയും അതോടൊപ്പം പുരുഷാർത്ഥി സ്ഥിതിയും രണ്ടും വേറെ വേറെയായി സാക്ഷാത്കാരം കിട്ടിയിരുന്നു. ഏതുപോലെയാണോ സാകാരത്തിലെ ബ്രഹ്മാവിന്റെയും സമ്പൂർണ്ണ ബ്രഹ്മാവിന്റെയും വേറെ സാക്ഷാത്കാരം കണ്ടിരുന്നത്, അതുപോലെ മറ്റു കുട്ടികളുടേയും സാക്ഷാത്കാരം നടക്കും. പ്രശ്നങ്ങൾ വരുമ്പോൾ സാകാര ശരീരത്തിലൂടെ നിങ്ങൾക്ക് ഒന്നും ചെയ്യാൻ സാധിക്കില്ല, അപ്പോൾ പ്രഭാവമുണ്ടാക്കുന്നത് ഈ സേവനമായിരിക്കും, ഏതുപോലെയാണോ ആരംഭത്തിൽ സാക്ഷാത്കാരത്തിലൂടെയാണ് പ്രഭാവമുണ്ടായിരുന്നത്. പ്രത്യക്ഷതയിലൂടെയും അപ്രത്യക്ഷതയിലൂടെയും പ്രഭാവമുണ്ടാകും. ഏതുപോലെയെന്നാൽ അന്തിമത്തിൽ ഈ സേവനം തന്നെയാണ് നടക്കാൻ പോകുന്നത്. തന്റെ സമ്പൂർണ്ണ സ്വരൂപത്തിന്റെ സാക്ഷാത്കാരം സ്വയം സ്വയത്തിന് ഉണ്ടാകുന്നുണ്ടോ? ഇപ്പോൾ ശക്തികളെ വിളിക്കാൻ ആരംഭിച്ചു കഴിഞ്ഞു. ഇപ്പോൾ പരമാത്മാവിനെ വിളിക്കുന്നത് കുറഞ്ഞിരിക്കുകയാണ്, ശക്തികളെ വിളിക്കുന്നതിന്റെ വേഗത കുടിക്കഴിഞ്ഞു. അതിനാൽ ഇടയ്ക്കിടക്ക് അഭ്യാസം ചെയ്യണം. ഇത് ശീലമാക്കുന്നതിലൂടെ പിന്നീട് വളരെ ആനന്ദത്തിന്റെ അനുഭവമുണ്ടാകും. ഒരു സെക്കന്റു കൊണ്ട് ആത്മാവ് ശരീരത്തിൽ നിന്നും വേറിടണം, ഇത് അഭ്യാസമാക്കണം. ഇപ്പോൾ ഈ പുരുഷാർത്ഥം ചെയ്യണം. ശരി.

## **വരദാനം - മംഗള ഭാവനയിലൂടെ ഓരോ ആത്മാവിന്റേയും സംസ്കാരങ്ങളെ പരിവർത്തനപ്പെടുത്തുന്ന നിശ്ചയബുദ്ധിയായി ഭവിക്കട്ടെ**

ഏതുപോലെയാണോ 100 ശതമാനം ബാബയിൽ നിശ്ചയബുദ്ധിയായിരിക്കുന്നത്, ആർ നിങ്ങളെ എത്ര ഇളക്കാൻ പരിശ്രമിച്ചാലും അവർക്ക് സാധിക്കരുത്, ദൈവിക പരിവാരത്തിലെ ആത്മാക്കളിൽ നിന്നോ അഥവാ ലോകത്തിലെ മറ്റ് ആത്മാക്കളിൽ നിന്നോ ഏതെങ്കിലും പ്രകാരത്തിലുള്ള പരീക്ഷണം വന്നാലും, ക്രോധിയായി നിങ്ങളോട് നേരിടാൻ വന്നാൽ, അഥവാ നിങ്ങളെ അപമാനിച്ചാലും, നിന്ദിച്ചാലും - അതിലും ഇളകരുത്, കേവലം ഓരോ ആത്മാക്കളെ പ്രതിയും മംഗളത്തിന്റെ ഭാവനയുണ്ടാകണം, ഈ ഭാവന അവരുടെ സംസ്കാരങ്ങളെ പരിവർത്തനപ്പെടുത്തും. ഇതിൽ അക്ഷമരാകരുത്, സമയമനുസരിച്ച് തീർച്ചയായും ഫലം കിട്ടും - ഇത് ഡ്രാമയിൽ ഉറച്ചിട്ടുള്ള കാര്യമാണ്.

## **സ്റ്റോഗൻ - പവിത്രതയുടെ ശക്തിയിലൂടെ തന്റെ സങ്കല്പങ്ങളെ ശുദ്ധവും, ജ്ഞാനസ്വരൂപവുമാക്കി കുറവുകളെ സമാപ്തമാക്കണം.**

**ബ്രഹ്മാബാബയ്ക്കു സമാനം സമ്പന്നസ്ഥിതിയുടെ അനുഭവം ചെയ്യൂ**

18) എങ്ങനെയാണോ ആദിദേവൻ ബ്രഹ്മാവും ആദിദേവൻ ശ്രീകൃഷ്ണനും വ്യത്യസ്ഥരായിട്ടും ഒരുമിച്ച് കാണിക്കുന്നത്, അതേപോലെ താങ്കൾ താങ്കളുടെ ബ്രാഹ്മണസ്വരൂപവും ദേവതാസ്വരൂപവും അടുത്തു വെച്ച് നോക്കൂ, അതായത് ആദി മുതൽ അന്തിമം വരെ നാം എത്ര ശ്രേഷ്ഠ ആത്മാക്കളാണ്. ഈ ലഹരിയിലും സന്തോഷത്തിലും ഇരുന്ന് സമ്പന്നസ്ഥിതിയുടെ അനുഭവം ചെയ്യൂ.